

2006/016103925001

निवृत्तीवेतन प्रकरणे विशिष्ट कालमर्यादित  
निकालांत काढण्याबाबत.

महाराष्ट्र शासन,  
ग्राम विकास विभाग,  
परिपत्रक क्रमांक: पीईएन-१०८५/१४३/तीआर १३०१/१५,  
मंत्रालय मुंबई ४०० ०३२, दिनांक ३१ मे १९८५.

### शासन परिपत्रक

सेवानिवृत्त होणा-या जिल्हा परिषद कर्मचा-यांकडून घेणा-या अंतर्गत तक्रारीवरून शासनाच्या असे निदर्शनात आलेले आहे की, सेवानिवृत्त होणा-या जिल्हा परिषद कर्मचा-यांना ते निवृत्त झाल्यानंतर फार उशिरा निवृत्तीवेतन मंजूर करण्यात येते. तसेच संबंधित कर्मचारी सेवानिवृत्त झाल्यानंतर त्याच्या सेवानिवृत्तीकाळातील अपूर्ण नोंदी पूर्ण करणे, तेव्हातील खंड अथवा दीर्घ मुदतीचा गैरहजेरीचा कालावधी नियमित करण्यासाठी शासनाचे वा आयुक्तांचे आदेश घेणे, वेतननिश्चिती व वेतन पडताळणी करणे, ज्या मुदत्यांवर आवश्यक आहेत तेथे शासनाचे आदेश घेणे इत्यादी बाबतींत जिल्हा परिषदांकडून कार्यवाही करण्यात येत असते व त्यामुळे कर्मचा-याला त्याच्या सेवा निवृत्तीनंतर ब-याच कालावधीनंतर निवृत्ती वेतन मंजूर केले जाते.

या

२. निवृत्तीवेतन मंजूर करण्यासाठी होणा-या विलंबाबाबत पंचायत राज समितीने वेळोवेळी आक्षेप घेतलेले आहेत. तसेच लोकायुक्तांकडे सुध्दा याबाबत वारंवार तक्रारी केल्या जातात. याबाबत होणा-या विलंबाबाबत लोकायुक्तांनी वारंवार नाराजी व्यक्त केलेली आहे. निवृत्तीवेतन मंजूर करण्यासाठी विलंब लागू नये म्हणून शासनाने यापूर्वी वेळोवेळी सूचना दिलेल्या आहेत. परंतु या सूचनांचे योग्य रितीने पालन केले जात नसल्याचे दिसून येते.

३. निवृत्तीवेतन मंजूर करण्यासाठी विलंब लागू नये म्हणून नियत वयोमानानंतर सेवानिवृत्त होणा-या कर्मचा-यांचे निवृत्तीवेतन प्रकरण संबंधित कर्मचारी सेवानिवृत्त होण्याच्या दोन वर्षे अगोदर तुरु करणे जरूरीचे आहे. याबाबत आपले लक्ष महाराष्ट्र नागरी सेवा [निवृत्ती वेतन] नियम १९८२ मधील नियम क्रमांक ११८ ते १२८ मधील नियमांकडे घेण्यात येत आहे. नियम क्रमांक ११८ अनुसार नियत वयोमानानुसार आगामी २४ ते ३६ महिन्यांत सेवा निवृत्त होणा-या कर्मचा-यांची यादी वर्षातून दोनदा म्हणजे १ जानेवारी व १ जुलैला प्रतिध्द करणे जरूरीचे आहे. या नियमानुसार आवश्यक ती कार्यवाही वेळोवेळी व नियमितपणे करण्याबाबत संबंधितांना आवश्यक त्या सूचना त्वरित घ्याव्यात.

४. त्याचप्रमाणे महाराष्ट्र नागरी सेवा [निवृत्ती वेतन] नियम १९८२ मधील नियम क्रमांक १२० व १२१ अनुसार नियत वयोमानानुसार सेवानिवृत्त होणा-या कर्मचा-यांचे निवृत्तीवेतन संबंधित कर्मचा-यांच्या निवृत्तीच्या दिनांकाच्या दोन वर्षे अगोदर तुरु करणे जरूरीचे आहे. या दोन वर्षांच्या कालावधीत तदरहू नियमातील तरतुदीनुसार संबंधित कर्मचा-यांचे सेवा पुस्तक अद्ययावत करून व निवृत्ती वेतन कागदपत्र तयार करून निवृत्ती

वेतन मंजूर करणा-या प्राधिका-याकडे/लेखाधिका-यांकडे संबंधित कर्मचा-यांच्या निवृत्तीच्या दिनांकाच्या तहा महिने अगोदर पाठविणे जरूरीचे आहे.

५. महाराष्ट्र नागरी सेवा[निवृत्तीवेतन] नियम १९८२ मधील वर उल्लेख केलेल्या तरतुदींचे व शासनाने याबाबत वेळोवेळी दिलेल्या सूचनांचे काटेकोरपणे पालन करण्यांत यावे तसेच नियत वयोमानानंतर निवृत्त होणा-या कर्मचा-यांचे निवृत्तीवेतन कोणत्याही परिस्थितीत त्यांच्या निवृत्तीच्या दिनांकाच्या अगोदर मंजूर करून देण्यासाठी आवश्यक ती कार्यवाही करावी. जर अशा प्रकारे कार्यवाही न करता निवृत्तीवेतन मंजूर करण्या-साठी विलंब झाल्यात व त्याबद्दल कोणी कर्मचारी/अधिकारी जबाबदार असल्याचे आढळल्यात शासनाने संबंधितांविरुद्ध गंभीर दखल घ्यावी लागेल, याची नोंद घ्यावी.

६. याबाबत आवश्यक त्या सूचना/आदेशा तर्ज संबंधितांना त्वरित देण्यात यावेत.

महाराष्ट्राचे राज्यपाल यांच्या आदेशानुसार व नावाने,

तही /-

तु. शा. निकम,  
कार्यात्मन अधिकारी,  
महाराष्ट्र शासन.

प्रति,

तर्ज विभागीय आयुक्त,  
तर्ज जिल्हा परिषदेचे मुख्य कार्यकारी अधिकारी,  
तर्ज जिल्हा परिषदेचे मुख्य लेखा व वित्त अधिकारी,  
तर्ज जिल्हा परिषदेचे शिक्षणाधिकारी,  
निवड फाईल, कार्यात्मन क्रमांक १७, ग्राम विकास विभाग.

\*\*\*\*\*